

MINUTI

KUNSILL LOKALI ŻURRIEQ

ID-DISA' LEGISLATURA

LAQGHA NUMRU HMISTAX

19 ta' AWWISSU, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjura Rita Grima, l-Vici Sindku Ignatius Farrugia u l-Kunsillieri is-Sinjura Marisa Dámato, Dr Tiffany Ann Farrugia, s-Sur Kaydem Schembri, is-Sur Joseph D'Amato, is-Sur Kenneth Farrugia, is-Sur Kyle Mifsud (online) u s-Sur Dino Bonnici.

ASSENTI

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

15.1	<i>QARI TAL-ITTRI TA' APOLOGIJA</i>
15.1.1	Ma kienx hemm ittri ta'appologija x'jinqraw.
15.2	<i>KUNSIDERAZZJONI U APPROVAZZJONI TAL-MINUTI</i>
15.2.1	Il-Kunsillier Joseph Dámato qal li l-attività tal-orkestra tas-sajf, tħassret minħabba raġunijiet tal-covid 19.
15.2.2	<p>Il-Kunsillier Kenneth Farrugia qal li ma kienx hemm għalfejn li fil-minuti, jinkiteb il-kliem, li hu qam bil-wieqfa biex jitkellem u li għolla leĥnu, għaliex hu biex jitkellem dejjem b'leĥnu għoli.</p> <p>Fl-istess punt il-Kunsillier Kenneth Farrugia qal li fil-kwistjoni tal-kuntrattur tal-manutenzjoni u żamma tal-ġonna pubbliċi u soft areas, ix-xogħol tranga min-naħa tal-kuntrattur, wara li saret laqgħa miegħu, imma xorta mhux kuntent bix-xogħol.</p>

15.2.3		<p>Fir-rigward ta' punt 14.6a.2, il-Kunsillier Joseph D'Amato qal li l-Kunsill kien qabel, li l-ewwel priorita ta' devoluzzjoni li l-Kunsill għandu jitlob, tkun il-Ġnien tal-Ġibjun u mhux l-art fi Sqaq San Tumas biex tintuża għal ħruq tan-nar. Il-Kunsillier Tiffany Ann Farrugia qablet miegħu. Huma sostnew li l-Kunsill sa mil-leġislatura preċedenti, kien qabel li l-ewwel priorita ta' talba ta' devoluzzjoni, tkun tal-Ġnien tal-Ġibjun u mhux sew li l-Kunsill jibdel il-prioritajiet tiegħu.</p> <p>Dan il-punt għadda għal vot fuq liema hi l-priorita tal-art li għandha tagħti l-Kunsill jekk hux tal-ġnien tal-ġibjun jew l-art ta' Sqaq San Tumas.</p> <p>Is-Sindku Rita Grima, u l-Kunsilliera Marisa D'Amato, Kaydem Schembri u Kenneth Farrugia qablu li l-ewwel art mitluba tkun dik ta' Sqaq San Tumas u dawk li qablu li ġnien il-ġibjun kienu Joseph D'Amato u Tiffanny Ann Farrugia, filwaqt li l-Viċi Sindku Ignatius Farrugia u l-Kunsillier Dino Bonnici astjenew. Deċiżjoni finali hi li l-ewwel priorita tingħata lill-art fi Sqaq San Tumas.</p>
15.2.4		Ġew approvati l-minuti tal-erbghatax - il seduta
15.3		KOMUNIKAZZJONI MIS-SINDKU
15.3.1		Is-Sindku Rita Grima qalet li mill-fondi li r-Reġjun Nofsinhar ta lill-Kunsilli biex isiru cctv fil-lokal, fiż-Żurrieq inbeda x-xogħol biex tiġi instalata cctv fejn il-Mithna tax-Xarolla.
15.3.2		<p>Is-Sindku qalet li l-bieraħ 18 ta' Awwissu, fil-Kunsill saret laqgħa mal-uffiċċjali tal-PA u mal-konsulent tal-Kunsill fuq il-proġett maħsub PC10/18 fi Triq il-Passju. Il-Kunsill ingħata parir biex issir laqgħa mal-kuntrattur, isir ftehim fuq il-community facility li l-kuntrattur hu obligat li jagħmel, u tali ftehim isir b'kuntratt bil-miktub.</p> <p>Is-Sindku qalet li nhar it-Tlieta 25 ta' Awwissu giet iffissata laqgħa bejn il-kuntrattur, il-konsulent tal-Kunsill u l-Kunsill, biex jiġi diskuss u maqbul il-community facility fl-akwata.</p> <p>Stiednet lill-kunsilliera jattendu.</p>
15.3.3		Is-Sindku qalet li kien hemm kwistjoni għax fil-ġnien tal-ġibjun, il-ġimgħa l-oħra telgħu l-pulizija biex ineħħu liż-żgħażaġh li kienu qedgħin bir-rotta. Dan sar wara ħafna ilmenti minn nies li kienu qed isibuha diffiċli li jkunu fil-ġnien mingħajr il-periklu tar-roti. Il-pulizija għamlu xogħlihom u neħħew lil dawk kollha li kienu bir-roti u wara kien hemm ħafna tgergir minn dawk li jużaw il-ġnien u kkomunikaw mal-kunsill biex iż-żgħażaġh ikollhom post fejn jirrikrejaw ruħhom. Is-Sindku tkellmet ma' Sports Malta, li ġew fuq il-post biex flimkien isibu post adegwat biex isir grawnd fejn iż-żgħażaġh jirrikrejaw ruħhom. Kien hemm qbil li l-Kunsill jiġbor stimi ta' xogħol ta' grawnd żgħir u l-ispejjeż jithallsu kollha minn Sports Malta. Is-Segretarju Eżekuttiv infurmat li bdiet tiġbor l-istimi. Kien hemm qbil

	<p>fuq dan.</p> <p>Il-Kunsillier Joseph D'Amato ssuġġerixxa li jitlob li fuq wara tal-Ġnien il-Ġibjun issir parti biex iż-żgħażaġħ iduru bir-roti. Kien hemm qbil li l-kunsill jittellem ma' Sports Malta fuq din ukoll.</p>
15.3.4	<p>Is-Sindku qalet li fejn il-gabbana li l-Kunsill ta permess f'Hal Far, qed ikun hemm ħafna storbju, u nies fis-sakra. Gie rrapportat ukoll li nies li jiffrekwentaw tali gabbana hebbew għal qassis li għandu propjeta fil-viċin. Kien hemm qbil li dan l-ilment jitressaq lill-pulizija.</p>
15.4	TWEĠIBIET GĦALL-MISTOQJIET TAL-KUNSILLIERI
15.4.1	<p>Il-Viċi Sindku Ignatius Farrugia ta l-kondoljanzi lill-Kunsillier Joseph D'Amato u lill-familja tiegħu għat-telfa tat-tifel ta' ħuh.</p>
15.4.2	<p>Il-Viċi Sindku Ignatius Farrugia qal li l-attività tal-ġita li l-Kunsill kien ser jorganizza għal-Ċipru, tħassret minħabba li l-Emirates mhux ser ikompli jagħmlu titjiriet minn Malta. In-nies li kienu ħallsu ser jingħataw il-flus lura.</p>
15.4.3	<p>Il-Kunsillier Kaydem Schembri għamel dawn is-suġġerimenti/talbiet:</p> <ul style="list-style-type: none"> • kien baġħat email lill-kunsill, biex jitlob li l-ġurnata tas-seduta tinbidel u minflok issir fil-ġurnata tal-Erbgħa, issir jew it-Tlieta jew il-Ħamis minħabba li hu kull nhar ta' Erbgħa jkolli lezzjoni tal-Universita, li ma jistax jibdel. Kien hemm qbil li l-ġunata tibqa dik tal-Erbgħa minħabba li sa mill-bidu tal-Kunsill inżammet tali ġurnata u ma giet mibdula għal ħadd. • Biex tinbidel it-tabella ta' Merħba Żurrieq li tinsab fi Triq il-Qrendi. Is-Segretarju Eżekuttiv infurmat li t-tabella tbiddlet. • Biex fil-Bell Veder tal-Blue Grotto jiġu installati cctv, minħabba li hemm xi persuni li qed jużaw il-post bħala letrina. Kien hemm qbil li l-Kunsill jitlob l-għajnuna tal-FTZD. • Biex fi Triq il-Barrieri jsiru parking bays. Kien hemm qbil fuq dan. • Biex fi Triq E Grech issir bozza fuq arblu minħabba nuqqas ta' dawl. Kien hemm qbil fuq dan. • Biex fi Triq Espeditu Deguara (il-parti li mhux magħmula bit-tarmak, il-Kunsill jagħmel saff torba ħalli t-triq ma tibqax bil-ħofor u tkun aktar aċċessibbli. Ma kienx hemm qbil minħabba li t-toroq huma responsabilita tal-Gvern.
15.4.4	<p>Il-Kunsillier Marisa D'Amato ssuġġeriet/talbet dan li ġej:</p> <ul style="list-style-type: none"> • Triq Dun Ġużepp Barbara ma liema konfini tagħmel? Is-Segretarju Eżekuttiv infurmat li din tagħmel mal-Kunsill ta' Ħal Kirkop u kull ilment li qed tircievi qed tagħddih lil tali kunsill.

	<ul style="list-style-type: none"> • Issuġġeriet li l-Kunsill jiġbed uffiċċjalment, l-attenzjoni tal-ERA u l-Ministru ikkonċernat fuq it-teżżiet tal-furnelli li qed jinharqu fil-barriera fl-akwati tan-Nigret, minhabba l-periklu li qed jagħmlu fuq il-binjiet fiż-Żurrieq. L-aħħar furnelli inharqu fit-2 ta' Ġunju u fit-23 ta' Lulju fl-9:45 ta' filgħodu. Hi qalet li l-Kunsill għandu juri t-tħassib tiegħu fuq il-ħsara li qed jagħmlu tali furnelli, fuq il-bini u l-konsenturi li qed isibu residenti tal-viċinanzi, kemm fil-binja u kemm fil-bjar tagħhom. Kien hemm qbil li l-Kunsill jiġbed l-attenzjoni tal-ERA li enforcement tal-post mhux qed isir.
15.4.5	<p>Il-Kunsillier Kenneth Farrugia ssuġġerixxa/talab dan li ġej:</p> <ul style="list-style-type: none"> • Hemm dawl maqtugħ fi Ġnien fi Triq Fra Gan Marie Zammit. Is-Segretarju Eżekuttiv infurmat li hemm rapport mal-kuntrattur diġa. • Issir bozza ġdida fi Triq Leli Camilleri. Kien hemm qbil li jekk hemm xi resident li jaċċetta li tali bozza titwaħħal mal-propjeta tiegħu javvicina lill-kunsill. • Biex isiru linji sofor ma' garaxx fi Triq l-Iskulturi Fabri, minhabba li sid il-garage ma jkunx jista joħroġ jekk ikun hemm il-vetturi pparkjati mal-koxxa tal-garage. Kien hemm qbil fuq dan. • Biex fi Triq Ferdinando Falzon jiġu miżbura ħafif is-siġar taż-żebbuġ. Kien hemm qbil li ż-żabra ssir fl-istaġun taż-żabra. • Issuġġerixxa li ssir l-attività' li kienet issuġġeriet is-Sindku biex jinqata ż-żebbuġ mis-siġar u wara jingħata biex isir iż-żejt, issir wara konsultazzjoni mas-Sur Azzopardi l-contract manager tal-Kunsill. • F'dan il-punt is-Sindku infurmat li talblet l-għajnuna tal-Clean Malta u d-Direttur Ġeneral aċċetta li l-palm ta' Vjal il-Blue Grotto tiżborhom Clean Malta. • Biex fi Triq il-Kbira tisewwa bozza quddiem numru 75 • Bżonn li jinkinsu Triq il-Passju u Triq il-Luq. Is-Segretarju Eżekuttiv infurmat li Triq il-Passju inkinset illum filwaqt li Triq il-Luq tinkines il-Ġimġha jew is-Sibt. • Biex titnaddaf art fi Triq Santa Fawstina. Kien hemm qbil li art private l-Kunsill ma jidholx fiha. • Biex fi Triq Santa Katarina, viċin il-klabb taż-Żurrieq Wolves isiru double yellow lines għax il-vetturi li jkunu pparkjati fl-akwata qed ikunu ta' ostaklu għal dawk li għandhom il-garaxxijiet u għal dawk li jkunu ġejjin minn Triq is-Sajjieda. Ma kienx hemm qbil li jsiru linji sofor minhabba nuqqas ta' parkeġġ u kienhemm qbil li titwaħħal mera minflok. • Fi Triq Nardu Sacco hemm vann abbandunat mingħajr liċenzja. Ser jingħata d-dettalji tiegħu biex ikun jista jsir rapport.
15.4.4	<p>Il-Kunsillier Joseph D'Amato qal li :</p> <ul style="list-style-type: none"> • Għalkemm inżabru s-siġar fi Triq Dun Ġużepp Zammit xorta waħda d-dawl tat-triq ma inkixfx u għad hemm nuqqas kbir ta' dawl fit-triq. Hu ssuġġerixxa biex il-Kunsill jinstalla 3 arbli b'żewġ bozoz kull wieħed, bejn l-arbli eżistenti (fis-central strip). Kien hemm qbil fuq dan. • Il-ktieb li qed jagħmel il-kunsill, wasal biex jiġi iffinalizzat u bħalissa jinsab fi stadju biex isir il-proof reading tiegħu. Hu qal li ingabet stima ta' 200Euro fuq

	<p>dan. Kien hemm qbil biex ix-xogħol isir.</p> <ul style="list-style-type: none"> • Il-Kunsill irċieva korrispondenza fuq grant għal proġett – Green solar roof li hemm ċans sa’ nhar il-Ġimgħa biex il-Kunsill juri ix-xewqa tiegħu. Hu ssuġġerixxa li l-Kunsill jikteb lil-Kap tal-iskola u jistaqsi jekk jaċċettax li l-Kunsill japplika biex tali proġett isir fuq il-bejt tal-iskola u jekk dan jaċċetta l-Kunsill jagħmel it-talba. Kien hemm qbil fuq dan. • Staqsa jekk il-Kunsill irċevix komunikat mingħand l-Onorevoli Stephan Zrinzo Azzopardi u mill-Onorevoli Roderick Galdes fuq it-tliet idjar tan-Nigret (Vjal l-Indipendenza). Is-Segretarju Eżekuttiv infurmat li ser terġa tibgħat reminder għax il-Kunsill ma irċieva xejn uffiċjalment. F’dan il-punt il-Kunsillier Kaydem Schembri qal li minn informazzjoni li għandu mir-residenti, dawn intalbu jikkunsidraw propjeta oħra fiż-Żurrieq mid-Direttur Ġenerali tat-toroq u infrastruttura, imma s’issa m’għandux informazzjoni oħra. • Issuġġerixxa biex kull talba għal dog bin ġdid titressaq fis-seduta tal-Kunsill u qabel jiġu avviċinati r-residenti tal-akwata dan ma jitwaħħalx. F’dan il-punt tqajmu l-problema tad-dog bins li hemm fi Triq Arturu Dimech u Triq iċ-Ċombini u kien hemm qbil li jitneħħew.
15.4.5	<p>Il-Kunsillier Dino Bonnici qal li beda jaħdem fuq proġett b’inizjattiva sportiva. Dan il-proġett jikkonsisti f’akkademja ta’ taħriġ fl-isports tal-basketball. Il-Kunsillier qal li għal din l-inizjattiva ser ikollu bżonn lill-Klabb tal-football taż-Żurrieq biex jgħin fl-istatut u lill-Kunsill biex isahħaħ l-inizjattiva finanzjarjament u permess tal-appoġġ tiegħu mal-awtoritajiet ikkonċernati. Il-Kunsillier Dino Bonnici ssuġġerixxa li l-Kunsill jitlob waħda mill-btiehi tal-iskola taż-Żurrieq biex tintuża għat-taħriġ taż-żgħażaġh ta’ bejn l-10 u l-15 -il sena. Primarjament dan it-taħriġ għandu jkun għaž-żrieraq u ż-żgħażaġh tal-madwar. Hu qal li diġa għandu komunikat ma’ Sports Malta u ser jitlob l-għajnuna tal-ministeri tal-isport u l-edukazzjoni. Fil-Kunsill kien hemm qbil unanimu fuq din l-inizjattiva.</p>
15.4.6	<p>Il-Kunsillier Dino Bonnici ssuġġerixxa dan:</p> <ul style="list-style-type: none"> • Biex issir manutenzjoni tal-istatwa ta’ San Pawl li hemm fi Triq San Pawl. Is-Sindku infurmat li diġa kellha komunikat mad-Direttorat tar-restawr fuq din in-niċċa u għet imwegħda li fis-sena skolastika li jmiss, l-istudenti li qed jistudjaw ir-restawr ser ikunu qed jaħdmu fuqha. • Fi Triq it-Tin twaħħlet tabella bil-ħinijiet tal-un/loading minħabba l-ħwienet. Is-Segretarju Eżekuttiv infurmat li kull fejn hemm bay tal-un/loading hi obbligatorja li jkun hemm tabella li tindika l-ħinijiet.
15,4.6	<p>Il-Kunsillier Kaydem Schembri qal li għalkemm saret laqgħa ma’ sid il-ħanut il-ġdid li ser jiftaħ fuq wara tal-istatwa tal-Mmadonna tal-Karmnu, u saru ċerti kundizzjonijiet, din il-ġimgħa sid il-ħanut waħħal dawl iteptep kollu kuluri. Il-Kunsillier Marisa D’Amato kkonfermat dan kollu u qalet li tali dawl barra li qed ikerraħ l-istatwa, qed ikun ta’ inkonvenjent għas-sewwiea li jkunu ġejjin minn</p>

	<p>Triq il-Belt Valleta għax qed ikun distrattiv.</p> <p>Kien hemm qbil li l-Kunsill jikteb lil sid il-ħanut u juri d-diżapprovazzjoni tiegħu u jwissih biex jimxi mal ftehim li għandu.</p>
15.4.7	<p>Il-Kunsillier Kyle Mifsud ssuġġerixxa dan:</p> <ul style="list-style-type: none"> • Il-Kunsill għandu jerga jikteb lill-Onorevoli Ministru Owen Bonnici fuq it-tined li kellhom isiru mill-ministeru biex ikunu ta' ilqugħ għat tfal li jidhlu minn entraturi differenti. Kien hemm qbil fuq dan. • Biex fi Triq Ħal Far isiru tabelli biex jinnutaw lill-qanfud waqt li jkunu qed isuqu. Kien hemm qbil fuq dan. • Biex jinkinsu aktar spiss Triq it-Tunnara u triq il-Qroll. Is-Segretarju Eżekuttiv infurmat li t-toroq kollha taż-Żurrieq jinkinsu darba fil-ġimgħa biss skont il-kuntratt.
15.6	Items oħra ta' xogħol ieħor tal-Kunsill Lokali li jkunu meħtieġa
15.6a	PC10/18 – Proġett fi Triq il-Passju, fiż-Żurrieq
15.6a.1	Dan l-item tqajjem mis-Sindku waqt il-komunikat tagħha.
15.6c	<i>Internet banking signature key user</i>
15.6c.1	<p>Is-Segretarju Eżekuttiv tablet approvazzjoni tal-Kunsill biex hi bħala Segretarju Eżekuttiv u s-Sindku Rita Grima, jkollhom key tal-BOV bħala firmatarji, biex japprovaw il-pagamenti li qed isiru online. Filwaqt li l-iskrivana li tiegħu ħsieb l-accounts ikollha d-dritt li titrasferixxi il-ħlasijiet lil dawk dovuti, wara l-approvazzjoni tas-Sindku u s-Segretarju Eżekuttiv.</p> <p>Kien hemm qbil unanimu fuq dan.</p>
15.5	Rapporti
15.5.a	<p>Aġġudikar tat-tenders:</p> <ol style="list-style-type: none"> Cleaning and upkeep of Public conveniences in Zurrieq Bulky Refuse collection in Zurrieq Restoration of the Chapel and yard of Sant'Andrija in Zurrieq
15.5a.1	<p><u>Cleaning and upkeep of Public Conveniences in Zurrieq</u></p> <p>Għal din it-tender kien hemm żewġ offerenti li wara li ġew mitluba rectification, kolloxx kellhom kompetenti fl-offerta.</p> <p>Din it-tender rawha żewġ kunsilliera u persuna oħra kwalifikata f'dan il-qasam.</p> <p>Rapport meħmuż Dok 1</p>

	Kien hemm qbil li dan ix-xogħol jingħata lill-orħos offerent għas-somma ta' 8,000Euro u li jibda s-servizz mill-15 ta' Novembru, 2020.
15.5a.2	<p><u>Bulky refuse collection in Zurrieq</u></p> <p>Għal din it-tender kien hemm tliet offerenti li kollha kellhom id-dokumenti elegibbli.</p> <p>Din it-tender rawha tliet kunsilliera. Rapport meħmuż Dok 2.</p> <p>Kien hemm qbil li dan ix-xogħol jingħata lill-orħos offerent għas-somma ta' 3.49Euro għal kull dar.</p>
15.5a.3	<p><u>Restoration of the Chapel and yard of Sant'Andrija, Zurrieq</u></p> <p>Għal din l-offerta barra żewġ kunsilliera, kien hemm perit involut biex jagħmel rapport fuq l-offerti li intefgħu. Rapport meħmuż. Dok 3</p> <p>Għal din it-tender kien hemm tliet offerenti li intalbu jagħtu kjarifikazzjonijiet u li għandhom żmien sa ġimgħa biex iressquhom.</p>
15.5b	Health and Safety Risk Assessment tal-playing fields
15.5b.1	<p>Il-Kunsill ġie mitlub biex jagħmel <i>health and safety risk assesment</i> tal-playing fields kollha. Wara li ingabru stimi tas-servizz, tqabdet kumpanija li għamlet ir-rapporti tal-playing fields kollha. Rapporti meħmuża Dok 4.</p> <p>Biex isir ix-xogħol kollu li hemm bżonn f'dan ir-rapport, il-kunsill irid iħalli budget apposta għas-sena d-dieħla. Hemm xi xogħlijiet li ma jeħtigux fondi kbar u li jistgħu jsiru fl-immedjat mill-kuntrattur tal-Kunsill. Ser jitqabbd ukoll inginier biex jagħti stima biex jiċcertifika l-bandli.</p>
15.5b.2	Il-Viċi Sindku Ignatius Farrugia ħareġ mis-seduta fis-19.50.
15.6	<i>Items oħra ta' xogħlijiet u servizzi</i>
15.6.a.1	<p>Is-Segretarju Eżekuttiv ressqet dawn l-ilmenti u suggerimenti:</p> <ul style="list-style-type: none"> Talba minn resident li għandu l-bieb tal-ġnien tiegħu fi Triq l-Armerija, biex issir tabella fi Triq l-Armerija biex il-vetturi jipparkjaw bl-exhaust pipe 'l barra. Dan l-istess resident meta l-Kunsill neħħa l-marki sofor minn quddiem il-bieb tal-ġnien tiegħu, kien pront u għamel fliexken tal-plastik mimlijiet b'likwidu. Il-Kunsill infurmah biex ineħħi tali fliexken, ma neħħiehomx u sar rapport l-għassa. Meta l-pulizija neħħiethomlu, dan kien pront u reġa poggiehom. Kien hemm qbil li tiġi ordnata t-tabella mitluba u li jiġi nfurmat biex ma jpoġġix iżjed fliexken. B'referenza għall-ilment li l-Kunsill għamel ma Transport Malta, fuq bollards fi Triq iċ-Ċombini biex ma jkissrux l-għetiebi tar-residenti, Transport Malta ssuggeriet biex il-parti minn kantuniera ta' Triq il-Kbira sa kantuniera ma Triq San Nikola issir 'Pedestrian access only'. Ma kienx hemm qbil fuq is-suggeriment ta' TM. Biex issir parkeġġ riservat għal electrical vehicle station, quddiem dar fi Triq

	<p>Fonzu Gauci. Il-Kunsillier Tiffanny Ann Farrugia qalet li ma ssibx oġġezzjoni fuq dan il-parkeġġ riservat. Ma kienx hemm qbil minhabba li f'suġġerimenti simili, f'seduti preċedenti l-kunsill ma tax permess.</p> <ul style="list-style-type: none"> • Biex is-service road ta' Vjal il-Blue Grotto issir direzzjoni waħda. Kien hemm qbil li tinkiteb talba tal-approvazzjoni minn TM. • Biex issir bollard fi Triq il-Kbira k/m Triq il-Fjuri għax il-vetturi qed jipparkjaw fil-kantuniera. Kien hemm qbil li jsiru double yellow lines minflok bollard. • Biex il-Kunsill ineħhi naspla li tinsab imħawla fi Sqaq fi Triq San Bartilmew, għax qed tħammegħ l-isqaq. Kien hemm qbil li l-Kunsill jitlob lis-sid jiżborha. • Wara diversi ilmenti, twaħħlu żewġ tabelli fi Vjal l-Indipendenza biex tindika lis-sewwieqa, speċjalment lil dawk li mhumix miż-Żurrieq, biex ma jibqgħux sejr in sa Triq Sant Andrija u jsibu li hi 'one way', imma jidhlu jew ġo Triq Vince Dimech jew jekk ikunu ġejjin min-naħa ta' Ħal Far jgħaddu minn Triq Dun Gwann Camilleri. Resident ta' Triq Vince Dimech gie fl-uffiċċju tal-Kunsill jajjat mas-Segretarju Eżekuttiv u allega li minn mindu saret it-tabella, qed jgħaddu aktar vetturi u jhallu exhaust lir-residenti tat-triq. (Dan ir-resident induna bit-tabelli kważi ġimgħa wara li twaħħlet.) Ir-resident irid li t-tabella titressaq għal triq oħra. Wara li telqet mill-uffiċċju din il-persuna, bdew iċemplu residenti oħra mill-istess triq. Ġurnata wara, l-Kunsill irċieva email fejn gie mitlub li fuq tali tabella jitwaħħal il-kliem 'no entry for heavy vehicles' u li ser tiġi mimlija petizzjoni mir-residenti biex it-tabella tinqala. Qabel dan kollu residenti ta' Triq Dun Gwann avviċinaw lill-Kunsill fejn talbu li t-triq tkun 'residents only'. U il-bieraħ 18 ta' Awwissu, residenti minn parti ta' Triq San Martin ressqu petizzjoni (dok 5 anness) fejn talbu li t-triq ssir one way, minhabba l-kongezzjoni tat-traffiku li qed jgħaddi mit-triq. F'dan il-punt xi kunsilliera ssuġġerew li tintalab direzzjoni minn TM minhabba li t-tliet toroq imsemmija jinsabu fl-istess akwata. Wara diskussjoni d-deċiżjoni finali kienet li jibqa kollox kif inhu bħalissa.
15.6a.2	Waslet biex tiġi mġedda l-polza tal-assigurazzjoni li l-Kunsill għandu fuq l-assi, l-Kunsilliera u l-impjegati. Kien hemm qbil fuq dan.
15.7	APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊIAZZJONI KUNSILLI LOKALI U SOTTO KUMITATI
15.7.1	Ġew approvati l-minuti tar-Reġjun Nofsinhar 37.
15.8	KUNSIDERAZZJONI U APPROVAZZJONI TAL-ISKEDA TA' PAGAMENTI
15.8.1	<p>Is-Segretarju Eżekuttiv ippreżentat l-iskeda ta' pagamenti anessa bħala Dok 6 għall-ammont totali ta' €47,990.82</p> <p>Il-mozzjoni għaddiet u l-iskeda ta' pagamenti ġiet iffirmata mis-Sindku Rita Grima u l-Kunsilliera Dino Bonnici u Kaydem Schembri.</p>

15.9		DATA GĦAS-SEDUTA LI JMISS
15.9.1		Il-laqqgħa ntemmet b'dan l-item fuq l-aġenda fis-21:00. Il-Kunsilliera preżenti qablu li d-data tal-laqqgħa li jmiss issir nhar l-Erbgħa ta' 30ta' Settembru, 2020 fis-6.00 ta' filgħaxija.

Konfermati, illum __30__ ta' SETTEMBRU, 2020.

IFFIRMAT

Rita Grima

Sindku

IFFIRMAT

Josianne Cilia Mumford

Segretarju Eżekuttiv